

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్భాగవతపురాణాంతర్గతం

॥ శ్రీకూర్మస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీకూర్మస్తోత్రం ॥

దేవా ఊచుః

నమామ తే దేవ పదారవిందం

ప్రపన్నతాపోపశమాతపత్రం।

యన్ములకేతా యతయోఽంజసోరు

సమ్సారదుఃఖం బహిరుత్క్షిపంతి ॥ 1 ॥

ధాతర్యదస్మిన్ భవ ఈశ జీవాః

తాపత్రయేణోపహతా న శర్మ।

ఆత్మలభంతే భగవంస్తవాంఘ్రి

ఛాయాం సవిద్యామత ఆశ్రయేమ ॥ 2 ॥

మార్గంతి యత్తే ముఖపద్మనీడైః

ఛందఃసుపర్ణైర్వృషయో వివిక్తే।

యస్యాఘమర్షోదసరిద్వరాయాః

పదం పదం తీర్థపదః ప్రపన్నాః ॥ 3 ॥

యచ్ఛ్రీధ్ధయా శ్రుతవత్యా చ భక్త్యా

సమ్మృజ్యమానే హృదయేఽవధాయ।

జ్ఞానేన వైరాగ్యబలేన ధీరా

వ్రజేమ తత్తేఽంఘ్రిసరోజపీఠం ॥ 4 ॥

విశ్వస్య జన్మస్థితిసమ్యుమార్థే

కృతావతారస్య పదాంబుజం తే।

వ్రజేమ సర్వే శరణం యదీశ

స్మృతం ప్రయచ్ఛత్యభయం స్వపుంసాం ॥ 5 ॥

యత్సానుబంధేఽసతి దేహగేహే
 మమాహమిత్యూఢదురాగ్రహాణాం |
 పుంసాం సుదూరం వసతోఽపి పుర్యాం
 భజేమ తత్రే భగవన్ పదాబ్జం || 6 ||

తాన్ వై హ్యసద్వృత్తిభిరక్షిభిర్యే
 పరాహృతాంతర్మనసః పరేశ |
 అథో న పశ్యంతురుగాయ నూనం
 యే తే పదన్యాసవిలాసలక్ష్యాః || 7 ||

పానేన తే దేవ కథాసుధాయాః
 ప్రవృద్ధభక్త్యా విశదాశయా యే |
 వైరాగ్యసారం ప్రతిలభ్య బోధం
 యథాంజసాన్వియురకుంతధిష్ఠ్యం || 8 ||

తథాపరే చాత్మసమాధియోగ
 బలేన జిత్వా ప్రకృతిం బలిష్ఠాం |
 త్వామేవ ధీరాః పురుషం విశంతి
 తేషాం శ్రమః స్యాన్న తు సేవయా తే || 9 ||

తత్రే వయం లోకసిస్పక్షయాద్య
 త్వయానుస్పృష్టాస్త్రిభిరాత్మభిః స్మ |
 సర్వే వియుక్తాః స్వవిహారతంత్రం
 న శక్నుమస్తత్ప్రతిహర్తవే తే || 10 ||

యావద్భలిం తేఽజ హరామ కాలే
 యథా వయం చాన్నమదామ యత్ర |
 యథోభయేషాం త ఇమే హి లోకా
 బలిం హరంతోఽన్నమదంత్యనూహాః || 11 ||

త్వం నః సురాణామసి సాన్వయానాం
కూటస్థ ఆద్యః పురుషః పురాణః |
త్వం దేవ శక్త్యాం గుణకర్మయోనౌ
రేతస్త్వజాయాం కవిమాదధేఽజః || 12 ||

తతో వయం సత్ప్రముఖా యదర్థే
బభూవిమాత్మన్కరవామ కిం తే |
త్వం నః స్వచక్షుః పరిదేహి శక్త్యా
దేవ క్రియార్థే యదనుగ్రహాణాం || 13 ||

|| ఇతి శ్రీకూర్మస్తోత్రం సంపూర్ణం ||